

حضرت خدیجہ

مکہ اور مدینہ ملک عرب کے سب سے مشہور شہر میں مکہ میں کعبہ شریف ہے۔ دنیا بھر کے مسلمان کعبہ کی طرف رُخ کر کے نماز پڑھتے ہیں۔ حج کے لیے بھی مکہ جاتے ہیں۔ مدینہ میں اسلام کے پیغمبر حضرت محمد کا روضہ ہے۔



شہر مکے میں ایک مال دار نیک بی بی رہتی تھیں۔ ان کا نام خدیجہ تھا۔ وہ بیوہ ہو گئی تھیں، اس لیے اپنا تجارت کا سامان دوسری جگہوں پر بھیجنے کے لیے انھیں دوسروں کی مدد لینی پڑتی تھی۔ ہوتے ہوتے، ان کے کانوں تک حضرت محمدؐ کا نام پہنچا۔ حضرت محمدؐ اپنی سچائی اور ایمانداری کے لیے پورے مکے شہر میں جانے جاتے تھے۔ حضرت خدیجہ نے ان سے اپنا سامان عرب کے دوسرے شہروں میں جا کر بیچنے کی درخواست کی۔ حضورؐ نے ان کی درخواست قبول کر لی۔ ان کی محنت اور ایمانداری کی وجہ سے حضرت خدیجہؓ کو اپنے کاروبار میں بہت فائدہ پہنچا۔ حضرت محمدؐ کی بے مثال شخصیت سے وہ بہت متاثر تھیں۔ انھوں نے حضورؐ کو نکاح کا پیغام بھیجا۔ حضورؐ بھی حضرت خدیجہؓ کی بہت عزّت کرتے تھے۔ آپ نے ان کا پیغام خوشی سے قبول کر لیا۔

حضرت خدیجہ رسول اللہؐ کی انتہائی وفادار اور محبت کرنے والی بیوی تھیں۔ اپنی نیکی اور غریبوں کی مدد کے لیے ہر وقت تیار رہنے کی عادت کی وجہ سے انھیں سارے عرب میں مقبولیت حاصل تھی۔ وہ رسول اللہؐ کے ساتھ چوبیس سال رہیں۔ رسول اللہؐ کو بھی ان سے بے حد محبت تھی۔ حضرت خدیجہ کا انتقال رسول اللہؐ کے مدینے جانے سے پہلے ہو گیا تھا۔ وہ ہمیشہ آپ کی کمی محسوس کرتے رہے اور کہا کرتے تھے کہ ”خدیجہ کے مجھ پر بہت احسان ہیں۔ انھوں نے اس وقت میری مدد کی جب مکہ کا ذرہ ذرہ میرا دشمن تھا۔“۔

(ادارہ)

مشق

معنی یاد کیجیے



رُخ	:	طرف
تجارت	:	خریدنا، بچنا
درخواست	:	گزارش، الْجَاهِ
قبول	:	ماننا
بے مثال	:	لا جواب، جس کی کوئی مثال نہ ہو
متاثر	:	اثر لینا
پیغام	:	پیغام کوئی بات کہلا بھیجننا
انتہائی	:	بے حد، حد سے زیادہ
وفادر	:	فرمانبردار
مقبولیت	:	شهرت، بہت مشہور ہونا
انتقال	:	مرجانا
احسان	:	بھلائی، نیکی

ان سوالوں کے جواب دیجیے



- ملک عرب کے سب سے مشہور شہر کون کون سے ہے؟
- مسلمان کس طرف رُخ کر کے نماز پڑھتے ہیں؟

- .3. اسلام کے پیغمبر حضرت محمدؐ کا روضہ عرب کے کس شہر میں ہے؟
- .4. شہر مکہ کی مال دار اور نیک بیوی کا نام کیا تھا؟
- .5. حضرت خدیجہؓ کیا رہتی تھیں اور کیا کام کرتی تھیں؟
- .6. حضرت محمدؐ اپنی کن خوبیوں کی وجہ سے پورے ملکہ میں مشہور تھے؟
- .7. حضرت خدیجہؓ نے اپنا تجارت کا مال کس کو دینا پسند کیا؟
- .8. حضرت خدیجہؓ نے حضور رسول اللہؐ کیا پیغام بھیجا؟
- .9. حضرت خدیجہؓ سارے عرب میں اپنی کس عادت کی وجہ سے مشہور تھیں؟
- .10. حضرت خدیجہؓ رسول اللہؐ کے ساتھ کتنے برس رہیں؟
- .11. حضرت خدیجہؓ وفات کے بعد آپ انھیں یاد کر کے کیا کہتے تھے؟

نیچے دیے ہوئے لفظوں کو جملوں میں استعمال کروائیے



روضہ تجارت فائدہ پیغام محبت



واحد سے جمع اور جمع سے واحد بنوائیے

فائدہ	کانوں	مدد	طرف	ملک
وقت	نیکی	غیریوں	خوشی	وقت
دشمن	عادت	احسان	ایمانداری	نجی

ان لفظوں کے مقابلہ کھوائیے




 نیچے دیے ہوئے لفظوں سے خالی جگہوں کو بھروائیے
 محسوس وقت مقبولیت ذرّہ ذرّہ انتقال وفادار رسول اللہ مدینہ
 احسان بیوی عادت مدد بے حد ہمیشہ غریبوں چوبیس
 حضرت خدیجہؓ رسول اللہؐ کی اہتمائی..... اور محبت کرنے والی..... تھیں وہ
 اپنی نیکی اور..... کی مدد کے لیے ہر..... تیار رہنے کی..... کی وجہ
 سے انھیں سارے عرب میں..... حاصل تھی۔ وہ رسول اللہؐ کے ساتھ
 سال رہیں..... کو بھی ان سے..... محبت تھی۔ حضرت خدیجہؓ کا.....
 رسول اللہؐ کے..... جانے سے پہلے ہو گیا تھا۔ وہ..... آپ کی کمی
 کرتے رہے اور کہا کرتے تھے کہ خدیجہؓ کے مجھ پر بہت..... ہیں۔
 انھوں نے اس وقت میری..... کی جب مکہ کا..... میراث من تھا۔

عملی کام


 حضرت خدیجہؓ کے بارے میں پانچ جملے لکھیے
 ہندوستان کی پانچ مشہور خواتین کے نام لکھیے
 ”مال“ میں دار جوڑ کر مال دار بتا ہے اسی طرح آپ بھی دار لگا کر دس
 مرکب الفاظ لکھیے

غور کرنے کی بات

ابھی آپ نے جو سبق پڑھا اس میں حضرت، آپ اور خدیجہؓ وغیرہ الفاظ استعمال ہوئے ہیں۔ آپ غور کریں حضرت اور آپ لفظ پر چھوٹا سا ”ص“ لکھا ہوا ہے اور خدیجہؓ ”رض“ لکھا ہوا ہے۔

”ص“ صلی اللہ علیہ وسلم کا مخفف یا اس کی مختصر شکل ہے۔ جس کے معنی ہیں۔ اللہ کی رحمت و سلامتی ان پر ہو، اور ”رض“ رضی اللہ عنہا کا مخفف اس کی یا مختصر شکل ہے۔ جس کے معنی ”اللہ ان سے راضی ہو۔“